

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक : राखते-२०१२/प्र.क्र.१९९/१७अ

मंत्रालय विस्तार, मुंबई - ४०० ०३२

दिनांक : २१ नोव्हेंबर, २०१२

वाचा : १) शासन निर्णय, कृषि व पदुम विभाग क्र. राखते-२०१०/प्र.क्र.३७६/१७अ, दि.१३/७/२०११
२) शासन निर्णय कृषि व पदुम विभाग क्र. राखते-२०११/प्र.क्र.२२१/१७अ, दि.७/३/२०१२

शासन निर्णय :-

रब्बी हंगाम २०१२-१३ मध्ये राज्यातील शेतक-यांना मागणी प्रमाणे व वेळेवर रासायनिक खतांचा पुरवठा करण्याकरीता दि. ९/१०/२०१२ रोजी झालेल्या मंत्रिमंडळ उपसमितीच्या बैठकीमध्ये पुढील प्रमाणे निर्णय घेण्यात आलेले आहेत :-

१) खरीप हंगाम २०१२ मधील शिल्लक रासायनिक खतांचा संरक्षित साठा रब्बी हंगाम २०१२ करीता वापरण्यास मंजूरी देणे :-

खरीप हंगाम २०१२ करीता करण्यात आलेल्या रासायनिक खतांच्या संरक्षित साठ्यापैकी हंगामाअखेर शिल्लक १.५७ लाख मे.टन खत साठा रब्बी हंगाम २०१२-१३ करीता वापरण्यास परवानगी देण्यात येत आहे. तसेच यासाठी देण्यात आलेली शासन हमीची मुदत दि. ३०.९.२०१२ च्या पुढे दि. ३१.३.२०१३ पर्यंत वाढवून देण्यास आणि यासाठी आवश्यक शासन हमी शुल्क, कर्जावरील व्याज, गोदाम भाडे, इ. साठी येणा-या अनुषंगिक खर्चाची प्रतीपूर्ती करण्यासाठी आवश्यक ती आर्थिक तरतूद करण्यास मान्यता देण्यात येत आहे.

२) रब्बी हंगाम २०१२-१३ करीता खतांचा संरक्षित साठा करण्यास मंजूरी देणे :-

अ) रब्बी हंगाम २०१२-१३ साठी एकूण ३.०० लाख मे.टन रासायनिक खतांचा संरक्षित साठा करण्यास मान्यता देण्यात येत आहे. त्यासाठी खरीप हंगाम २०१२ अखेर शिल्लक असलेल्या १.५७ लाख मे. टन खत साठा रब्बी हंगाम २०१२-१३ साठी वापरण्यास परवानगी देण्यात येत असून त्यानंतर प्रत्यक्षरित्या रब्बी हंगाम २०१२-१३ साठी १.४३ लाख मे. टन इतकाच खतांचा संरक्षित साठा करण्यास मान्यता देण्यात येत आहे. तसेच सदर प्रयोजनार्थ महाराष्ट्र कृषि उद्योग विकास महामंडळ, महाराष्ट्र राज्य मार्केटींग फेडरेशन व दि.विदर्भ को-ऑपरेटिव्ह मार्केटींग फेडरेशन या संस्थांची शासनाचे नोडल एजन्सी म्हणून नियुक्ती करण्यास मान्यता देण्यात येत आहे.

ब) या करीता महाराष्ट्र कृषि उद्योग विकास महामंडळाला रु.५८.०० कोटी, महाराष्ट्र राज्य मार्केटींग फेडरेशनला रु.४८.०० कोटी आणि दि.विदर्भ को-ऑपरेटिव्ह मार्केटींग फेडरेशन या संस्थेला रु.३६.०० कोटी अशी एकूण रु.१४२.०० कोटी इतके बँक कर्जाची आवश्यकता आहे. खरीप हंगाम, २०१२ करिता रासायनिक खतांचा संरक्षित साठा करण्यासाठी तिन्ही संस्थाना मिळून रु.३५० कोटी रकमेस (महाराष्ट्र कृषि उद्योग विकास महामंडळास रु.१५० कोटी, महाराष्ट्र राज्य मार्केटींग फेडरेशनास रु.१०० कोटी व दि.विदर्भ को-ऑपरेटिव्ह मार्केटींग फेडरेशनास रु.१०० कोटी) शासन हमी देण्यात आली होती. यापैकी रु.११३.१९ कोटी रक्कम या संस्थाकडून उचलण्यात आली. (महाराष्ट्र कृषि उद्योग विकास महामंडळ रु.७०.०० कोटी, महाराष्ट्र राज्य मार्केटींग फेडरेशन रु.००.०० कोटी व

दि.विदर्भ को-ऑपरेटिव्ह मार्केटींग फेडरेशन रु.४३.१९ कोटी) उर्वरीत रु. २३६.८१ कोटी रक्कम शिल्लक राहिली. रब्बी हंगाम २०१२-१३ करिता रासायनिक खताचा संरक्षित साठा करण्याची गरज विचारात घेऊन खरीप हंगाम २०१२ करिता दिलेल्या रु.३५०.०० कोटीच्या शासन हमीची मुदत दि.३१/३/२०१३ पर्यंत वाढवून देण्यास मान्यता देण्यात येत असून रु.३५० कोटीच्या शासन हमीच्या रकमेपैकी शिल्लक राहिलेल्या रु. २३६.८१ कोटी रकमेपैकी रब्बी हंगाम २०१२-१३ करिता रासायनिक खताचा संरक्षित साठा करण्यासाठी तिन्ही संस्थांना मिळून रु.१४२.०० कोटी रक्कम (महाराष्ट्र कृषि उद्योग विकास महामंडळ रु.५८.०० कोटी, महाराष्ट्र राज्य मार्केटींग फेडरेशन रु.४८.०० कोटी व दि.विदर्भ को-ऑपरेटिव्ह मार्केटींग फेडरेशनास रु.३६.०० कोटी) शासन हमीवर कर्ज म्हणून घेण्यास मान्यता देण्यात येत आहे. त्यामुळे रब्बी हंगाम २०१२-१३ करिता संरक्षित साठा करण्यासाठी नव्याने शासन हमी घेण्याची गरज नाही. प्रत्यक्षात रु.१४२.०० कोटी रकमेमधून रासायनिक खतांची खरेदी दि.१ जानेवारी २०१३ नंतर सुरु करण्यात यावी.

क) रब्बी हंगाम २०१२-१३ करिता रासायनिक खतांचा संरक्षित साठा करण्याकरीता महाराष्ट्र कृषि उद्योग विकास महामंडळ, महाराष्ट्र राज्य मार्केटींग फेडरेशन व दि. विदर्भ को-ऑपरेटिव्ह मार्केटींग फेडरेशन या संस्थांना येणा-या अनुषंगिक खर्चासाठी (उदा.दुय्यम वाहतूक रु. १५०/- प्रति मे. टन, हमाली रु. ५०/- प्रति मे. टन, गोदाम भाडे रु. ३०/- प्रति मे. टन, विमा कर्जावरील व्याज, हमी शुल्क इ.) खर्चाची प्रतीपूर्ती शासनामार्फत करण्यास मान्यता देण्यात येत आहे.

ड) रब्बी हंगाम २०१२-१३ साठी केंद्रशासनाने ठरवून दिलेल्या सर्व अधिकृत कंपन्यांमार्फत पुरवठा होणा-या रासायनिक खतांमधून संरक्षित साठा करण्यास मान्यता देण्यात येत आहे.

इ) रब्बी हंगाम २०११-१२ मधील दि.३०.९.२०१२ अखेर शिल्लक असलेला संरक्षित खतसाठ्याच्या रु.५०० कोटी शासन हमी रकमेस दि.३१ मार्च २०१३ पर्यंत मुदतवाढ देण्यात येत आहे. तथापि तिन्ही संस्थांनी जुन्या खत साठ्याची दि.३१ डिसेंबर २०१२ अखेर शक्यतो पूर्णपणे विक्री करणे बंधनकारक राहिल.

३) खरीप हंगाम २०१२ करिता रासायनिक खताचा संरक्षित साठा करण्यास मंत्रिमंडळ उपसमितीची कार्योत्तर मंजूरी देणे:-

मंत्रिमंडळ उपसमितीच्या दि.१९ एप्रिल, २०१२ रोजी झालेल्या बैठकीत मान्यता देण्यात आल्यानुसार खरीप हंगाम २०१२ करिता ६.०० लाख मे.टन रासायनिक खताचा संरक्षित साठा करण्याचे नियोजन करण्यात आले होते. त्यापैकी प्रत्यक्षात ४.७५ लाख मे.टन संरक्षित साठा करण्यात आला. त्यास मंत्रिमंडळ उपसमितीची कार्योत्तर मंजूरी देण्यात येत आहे

२. उपरोक्त निर्णयाच्या अनुषंगाने महाराष्ट्र कृषि उद्योग विकास महामंडळ, महाराष्ट्र राज्य को-ऑपरेटिव्ह मार्केटींग फेडरेशन आणि दि.विदर्भ को-ऑपरेटिव्ह मार्केटींग फेडरेशन या तिन्ही संस्थांनी केंद्र शासनाने नियुक्त केलेल्या अधिकृत खत पुरवठा/उत्पादक कंपनीकडून खत उपलब्ध करून राज्यातील विविध भागात संरक्षित साठा करण्याची कार्यवाही करावी. या प्रयोजनार्थ महाराष्ट्र कृषि उद्योग विकास महामंडळास येणा-या खर्चाची अर्थसंकल्पीय तरतुद कृषि विभागामार्फत व महाराष्ट्र राज्य को-ऑपरेटिव्ह मार्केटींग फेडरेशन आणि दि.विदर्भ को-ऑपरेटिव्ह मार्केटींग फेडरेशन या संस्थांना येणा-या खर्चाची अर्थसंकल्पीय तरतुद सहकार,पणन व वस्त्रोद्योग विभागामार्फत करण्यात यावी.

३. रब्बी हंगाम २०१२-१३ करिता रासायनिक खताचा संरक्षित साठा करण्यासंदर्भात मंत्रिमंडळ उपसमितीने घेतलेल्या वरील निर्णयास मा.मंत्री (वित्त) व मा. मुख्यमंत्री यांची मान्यता घेण्यात आलेली आहे.

४. हा शासन निर्णय महाराष्ट्र शासनाच्या संकेत स्थळांवर उपलब्ध करण्यात आला असून त्याचा संगणक संकेतांक क्र. २०१२११२११६४०१७२८०१ असा आहे.

महाराष्ट्राचे राज्यपाल यांच्या आदेशानुसार व नावाने,

(३) 

(आ.न.वसावे)

कार्यासन अधिकारी, महाराष्ट्र शासन

प्रत अग्रेषित :

- मा. मुख्यमंत्री यांचे प्रधान सचिव
- मा. मंत्री (वित्त) यांचे खाजगी सचिव
- मा. मंत्री (कृषि) यांचे खाजगी सचिव
- मा. मंत्री (ग्रामविकास) यांचे खाजगी सचिव
- मा. मंत्री सार्वजनिक बांधकाम (सार्वजनिक उपक्रम) यांचे खाजगी सचिव
- मा. मंत्री (महसूल) यांचे खाजगी सचिव
- मा. राज्यमंत्री (कृषि) यांचे खाजगी सचिव

प्रत,

- मा. मुख्य सचिव यांचे उपसचिव
- अपर मुख्य सचिव (कृषि), कृषि व पदुम विभाग यांचे स्वीय सहायक
- अपर मुख्य सचिव (पणन), सहकार, वस्त्रोद्योग व पणन विभाग यांचे स्वीय सहायक
- प्रधान सचिव (वित्त), वित्त विभाग यांचे स्वीय सहायक
- सर्व विभागीय आयुक्त
- आयुक्त (कृषि), कृषि आयुक्तालय, महाराष्ट्र राज्य, पुणे (५ प्रती)
- सर्व जिल्हाधिकारी
- सर्व मुख्य कार्यकारी अधिकारी, जिल्हा परिषद
- व्यवस्थापकीय संचालक, महाराष्ट्र कृषि उद्योग विकास महामंडळ, कृषि उद्योग भवन, दिनकरराव देसाई मार्ग, गोरेगांव (पूर्व), मुंबई
- व्यवस्थापकीय संचालक, महाराष्ट्र स्टेट को-ऑपरेटिव्ह मार्केटींग फेडरेशन, कन्नमूर हाऊस, मस्जीद बंदर, मुंबई.
- व्यवस्थापकीय संचालक, विदर्भ को-ऑपरेटिव्ह मार्केटींग फेडरेशन, गणेश पेठ, नागपूर
- महालेखापाल-१/२ (लेखा परिक्षा/लेखा व अनुज्ञेयता), मुंबई/नागपूर
- संचालक (निवगुनि), कृषि आयुक्तालय, महाराष्ट्र राज्य, पुणे
- सर्व विभागीय कृषि सहसंचालक
- सर्व जिल्हा अधिक्षक कृषि अधिकारी
- सर्व जिल्हा कृषि विकास अधिकारी, जिल्हा परिषद
- सर्व विधानमंडळ सदस्य, विधानमंडळ, मुंबई
- सर्व राजकीय पक्षांचे मुख्य कार्यालय
- महासंचालक, माहिती व जनसंपर्क, महासंचालनालय, मंत्रालय, मुंबई
- सर्व जिल्हा कोषागार अधिकारी
- वित्त विभाग, व्यय-१/अर्थबळ

निवडनस्ती